
பதிப்புரிமை 
முதற்‌ பதிப்பு; ஜனவரி, 1947 


» 


சம்மர்ஷியல்‌ பிரிண்டிங்‌ அன்‌ பப்ளிஷிங்‌ ஹவுஸ்‌, சென்னை 
உரு, Card—MS. 120A (For Anbu Nilayam Ty-58) 


ஆ 


னந்தர்‌ 


ரிஷி தயா. 


ரிஷி தயானந்தர்‌ 


யோகி ஸ்ரீ சுத்தானந்த பாரதியார்‌ 


அன்பு நிலயம்‌ 


-இராமச்சம்திரபு£ம்‌ : திருச்சி ஜில்லா 


ய 


பதிப்புரை 


ரிஷி தயானந்தர்‌ ன்னும்‌ இக்‌ குறுஞ்சுவடி, 
நவ பாரதத்‌ தந்தையான தயானந்தரின்‌ 
வரலாற்றையும்‌, ஆரிய சமாஜக்‌ கொள்கைகளை 
யும்‌ சுருக்கு விளக்கில்‌ கூறுகிறது. இதனை எழுதி 
யுதவிய யோகி ஸ்ரீ சுத்தானந்த பாரதியார்‌ 
அவர்கள்‌, தயானர்தரிடமும்‌, அவர்‌ இயற்றிய 
சத்யார்த்த பிரகாசத்தடமும்‌ பேரன்பு. பூண்ட * 
வர்‌. சத்யார்த்த பிரகாசத்தை, அடிகள்‌ தமிழில்‌ 
மொழி பெயர்த்திருக்றொர்‌ ; ௮௮ விரைவில்‌ வெளி 
வரும்‌, 
தயானந்தரின்‌ வீறுபெற்ற பிரமச்சரிய வாழ்வும்‌, 
தரமான உண்மை யுரையும்‌, வேத ஞானமும்‌ 
நம்மவருக்குப்‌ பரவி, இந்தியர்‌ சக்தி பெற்ற 
ஐக்கிய சமுதாயமாக வாழ்க! 


இக்‌ குறுஞ்சவடியை வெளியிடத்‌ துணை புரிந்த, 
சென்னை ஆரிய சமாஜத்‌ தொண்டர்‌ திரு. எம்‌. 
பி. சர்மாஜி, டி. நாராயணா ஆகிய இரு அன்‌ 
பர்களுக்கும்‌ எமது ஈன்றியாகுக. 


்‌ அன்பு நிலயத்தார்‌. 
இராமச்சந்திரபுரம்‌ 1 
1—1—'1947. 


௧௦௩ - ௧-௬௫௱ 


ORAM 


[ல கூடி 
DHSS 


பொருளடக்கம்‌ 


பதிப்புரை 

தீரர்‌ எழுந்தார்‌ 

மூல சங்கரர்‌ 
ஞானேதயம்‌ - 

விரக்தி 

அறவு 

காடெல்லாம்‌ சுற்றினார்‌ 
குரு விரஜானந்தர்‌ 
ஞானப்‌ போர்‌ 

ஆரிய ஸமாஜம்‌ 
இறுதிகாள்‌ 
சத்தியார்த்தப்‌ பிரகாசம்‌ 
வேத தருமம்‌ 


ரிஷி தயானந்தர்‌ 
1. தீரர்‌ எழுந்தார்‌ 

மகரிஷிகளின்‌ தெளிக்த உள்ளத்திற்‌ பொங்க யெழுந்த 

வேதவுண்மைகள்‌ புறக்கணிக்கப்பட்டன. பாரத 
தருமச்‌ சோலையில்‌ மூட முட்புதர்கள்‌ அடர்ம்தன ; அதன்‌ 
ஆற்றலை உறிஞ்சும்‌ புல்லுருவிகளும்‌ களைகளும்‌ படர்ச்தன. 
பெளத்தம்‌, ஜைனம்‌, சாக்தம்‌, சைவம்‌, வைணவம்‌, 
இஸ்லாம்‌, சீக்கியம்‌, இறிஸ்தவம்‌ முதலிய பல மதங்கள்‌ 
தங்கள்‌ அடிச்சுவடுகளை இந்த எல்லையற்ற அறவெளியிற்‌ 
பதித்தன. எனினும்‌ ரிஷிபுத்ரர்‌ சந்ததி திரமும்‌, 
விரமும்‌, ஒளியும்‌, ஈலமுங்‌ குன்றியது; வேற்றுமையும்‌; 
சாதிமதப்‌ பிடிவாதங்களும்‌, வீண்‌ விவகாரங்களும்‌, 
வீண்‌ சடங்குகளும்‌ வலத்தன, ஆரிய தருமத்தை கிலை 
சாட்டி, ஆரிய ஜாதியை அறிவும்‌, ஒளியும்‌, ஆண்மையும்‌, 
வீரமும்‌, வாய்மையும்‌, அய்மையும்‌ பெற்றிலகும்‌ தீர 
ராக்கவே தயானந்தர்‌ எழுக்தார்‌. 


அறுபத்துமூன அ ஆண்டுகளுக்கு முன்னே, இருளைப்‌ 
போக்கி, தாமத வுறக்கத்தை நீக்‌, ஆரியவேத தருமத்‌ 
தைப்‌ பரப்பி நா ட்டுணர்‌ச்சியும்‌ அறவுணர்ச்சியும்‌ பெருகச்‌ 
செய்தவர்‌, தயானந்த சரஸ்வதியாவார்‌. அவருக்கு இத்‌ 
தேசத்தில்‌ மிகுந்த வேலை யிருந்தது. அப்போது பாரத 
காட்டார்‌ உண்மையான வேதவழி தவறினர்‌. ஆங்கிலம்‌ 
கற்றவர்‌ காட்டறத்தை அறவே மறந்து, ஆங்கிலேய 
ராகவே முயன்று கொண்டிருந்தனர்‌. அதுவும்‌ படியாத 
வரோ, பொய்‌ ஈம்பிக்கைகளிலும்‌ இருளிலும்‌ ஆழ்க்‌ இரும்‌ 
தனர்‌.அடிமை யுணர்ச்சியும்‌, அன்னிய மோகமும்‌ தேள்‌ 
விஷம்‌ போல்‌ ஈம்‌ சமுதாய நாளங்களில்‌ எஏறிக்கொண் 

டருந்தன. இக்தியாவின்‌ யோககெளைப்‌ புகழ்ந்த அரிஸ்தோ 
தலனும்‌, உலகமெங்குஞ்‌ சுற்றிப்‌ பார்த்து இச்தியாவி 
லேயே ஆத்மானந்த பரவசரான தேவரைக்‌ கண்ட 
தைமாகிலியனும்‌ அப்பொழுது ஈம்‌ நாட்டைப்‌ பார்த்திரும்‌ 
தால்‌, தங்கள்‌ சொற்களை மாற்றிக்‌ கெண்டிருக்திறாப்‌ 
பார்கள்‌. அவ்வளவு சீர்கேடான நிலைமையிணின்று 
நம்மைத்‌ தட்டி யெழுப்பத்‌ தயானந்தர்‌ முன்‌ வந்தார்‌! 
2. மூல சங்கரர்‌ 

கதியவார்‌ மோர்வி சமஸ்தானத்தில்‌ டங்காரா என்ற ஊர்‌ 

இருக்கிறது. அதில்‌ அறிவும்‌, ஒழுக்கமும்‌, வேதக்‌ 
கல்வியும்‌ இறந்த ஒரு செல்வர்‌ இருந்தார்‌. அவர்‌ பெயர்‌ 
கர்சஞ்லால்‌; அவர்‌ தீவிரமான இவபக்தர்‌; கர்மகாண்ட 
விதிகளினின்று இம்மிகூடப்‌ பிசகாத வைதிகர்‌. அவர்‌ 
செய்த தவப்பயன்‌, ஓர்‌ அருள்‌ மைந்தனாகப்‌ பழுத்தது J 
அந்த மகனே, மூலசங்கரன்‌ தயாராம்‌. தற்தையின்‌ 
உறுதியும்‌, தாயின்‌ அன்பும்‌ இரக்கமும்‌ தயாராமின்‌ 
வாழ்வில்‌ ஊறின. மூலசங்கரருக்கு ஐர்தாண்டில்‌ ஆரிய 
பாலை தொடங்கப்பட்டது; எட்டு வயதில்‌ உபகஈயனம்‌ 
கடந்தது. காயத்ரி, சந்தியாவந்தனம்‌, புருஸ-ஐக்தம்‌, 
ருத்ரம்‌ முதலியவற்றைத்‌ தந்தையே சுற்றுக்கொடுத்‌ 
தார்‌. பிறகு யஜுர்‌ வேதம்‌ கற்றுக்கொடுக்கப்பட்ட து. 
பிள்ளை, தம்மைப்போலவே வைதிகப்பழ மாவானென்று. 
தந்தை எண்ணினர்‌. ஆனால்‌ இந்தப்‌ பிள்ளையின்‌ உள்ளே 
ஒரு ௬ுதந்தரச்‌ சிங்கம்‌ கர்ஜித்தெழுந்தது / 

3. ஞானோதயம்‌ 

முஹா சிவன்ராத்திரி வர்தது. அப்போது பதினான்கு 

வயதுள்ள மூலசங்கரனும்‌ தந்தையின்‌ விருப்பப்படி. 
இவன்‌ ராத்திரி மகாவிரதம்‌ எடுத்து, இரவு முழுவதும்‌ பட்‌ 
டனியிரும்‌ அ, ஐடேசர்‌ கோயிலில்‌ கண்‌ விஜித்திருக்தான்‌. 
வேதமும்‌, மந்திரமும்‌, வழிபாடும்‌, தோத்திரமும்‌, மூல 

சங்கரரை விழித்திருக்கச்‌ செய்தன. கள்ளிரவு வழி 
பாடுகள்‌ ஆயின. பக்கத்தில்‌ கோன்பிருக்தவர்‌ சன்ன 
மாகக்‌ குறட்டைவாங்கத்‌ - தொடங்கினர்‌. தந்தையும்‌ 
துயிலின்‌ வலைப்பட்டார்‌; கோயில்‌ பூசாரியும்‌ கண்ணயா்க்‌ 
தான்‌. ஆலயம்‌ குரலடங்கி யிருக்தது. மது மூலசங்கரன்‌ 
வீங்கத்திற்கு அருகே சென்று, அதையே பார்த்துக்‌ 
கொண்டிருந்தான்‌. லிங்கம்‌ அன்று மிகச்‌ சிறப்பாக 
அலங்கரிக்கப்பட்டது. அதன்‌ எதிரே நிவேதனங்கள்‌ 
மூடி வைக்கப்பட்டிருந்தன. திடீரென்று எலிகள்‌ வந்து 
நிவேதனங்களை உருட்டி விங்கத்தின்மேல்‌ ஓடி. விளை 
யாடின. மூலசங்கரன்‌ மனதிலும்‌ | ந 
எல்லா முணர்க்து, எல்லாம்‌ 
மளித்து, எல்லாம்வல்ல இறைவன்‌ 
கடவுளாகாது ” என்று. தந்தை 2, 6 
சட்டெனத்‌ இரும்பி, வீடு சென்‌ _அண்ப்‌ வான 
தாயார்‌ கொடுத்த பணிகாரங்களை உண்ணான்‌; தந்தைக்கு 
இவனது அவநம்பிக்கை பிடிக்கவில்லை, விரசைவரரஇய 
தந்தை பிள்ளைக்குப்‌ புத்தி சொன்னார்‌, மிரட்டினார்‌, 
ஒன்றும்‌ பயன்படவில்லை. தயாராம்‌, உருத்தொழுையை 
உதறித்‌ தள்ளினான்‌. 


4. விரக்தி 


ஒருஈாள்‌ தனது தங்கை பேதி கண்டு திடீரென்று 

இறந்தான்‌. மூலசங்கரன்‌, உடலின்‌ பொய்யுறவை 
நினைத்து வைராக்யெமுற்றான்‌. பிறகு, தன்னை மிகவும்‌ 
அன்புடன்‌ கே௫த்த மாமனும்‌ இறந்தரன்‌. நேற்றிருந்தவர்‌ 
இன்றில்லை யென்னும்‌ பெருமையுள்ள  இப்புவியின்‌ 
நாடகத்தை எண்ணி எண்ணி வருந்தி, சாவை வெல்ல ஒரு 
வழி காணவேண்டுமென்று, சமது வீரவாலிபன்‌ உறுதி 
பூண்டான்‌. அவனுக்கு இப்போது வயது பத்தொன்பது. 
தந்த இரத மைந்தனை. மணமென்னும்‌ நுகத்தடியில்‌ 

பிணைத்துக்‌ கட்டம்‌ பெரிதும்‌ முயன்றார்‌. சுதந்தர 
வுள்ளவ்‌ கொண்ட மூலசங்கரன்‌ குடும்பக்‌ கூட்டில்‌ 
அடைபடாது, தப்ப ஒருவழி தேடினான்‌. பிள்ளை மணவினை 
வேண்டாம்‌ என்று மன்றாடியதின்பேரில்‌ தந்‌ைத ஓர்‌ 
ஆண்டிற்கு அதை ஒத்தி வைத்தார்‌. மூலசங்கரன்‌ கல்வி 
யில்‌ பேரார்வமுற்று; தன்னைக்‌ காசியில்‌ இருக்ரும்‌ 
ஆரியக்‌ கல்லுரிக்கு அனுப்பும்படி தந்தையைக்கேட்டான்‌. 
மகனுடைய மனப்போக்கை அஞ்சிய தந்தை, பக்கத்துக்‌ 
ரொமத்திலுள்ள ஒரு பண்டிதரிடம்‌ அவனை அனுப்பினார்‌. 
அங்கும்‌ மூலசங்கரனுக்கு உலஇலுள்ள சாவும்‌, பிணியும்‌, 
ததும்‌, பொய்யும்‌, மனிதன்‌ இவையின்றி இன்புறும்‌ 
மருக்‌ துமே நினைப்பு. இதைக்கண்ட உபாத்தியாயர்‌, எங்கே 
யாகிலும்‌ தப்பிவிடுவான்‌ என்று அஞ்சி, மறுபடி தகப்பனை 
ரிடமே பையனை அனுப்பிவிட்டார்‌. கர்சுஞ்லால்‌ பைய 
னுடைய விவாகத்திற்கு மும்முரமாக ஏற்பாடு செய்தார்‌. 
மூலசங்கரனுடைய மனம்‌ வீட்டில்‌ நிலகொள்ளவில்லை. 
தன்‌ எதிரே பரிசுத்தமான ஞானவூற்றைக்‌ காண்பவன்‌, 
வெறும்‌ வனாந்தரத்தில்‌ தாகத்துடன்‌ எத்தனை காள்‌ தவிப்‌ 
பான்‌? தன்‌ சயேச்சைக்குப்‌ பொன்‌ விலங்குகளைத்‌ 
தயார்‌ செய்யும்‌ தந்தையைத்‌ தப்பிப்‌ பிழைக்கத்‌ தீவிர 
மாக எண்ணினான்‌, வாலீபன்‌. 


ம்‌. அறவு 

அதேவர்‌தளையில்ன்‌ சுற்றத்தாரைக்‌ கடைசியாக ஒரு 
முறைபார்த்து, விட்டினின்று மூலசங்கரன்‌ தப்பி 
னான்‌. இ விட்டினின்று வெளிவருபவள்போல்‌ தன்‌ வீட்‌ 
மைத்‌ துறந்து ஓடிய நமது வீரத்துறவி, இரவில்‌ ஒரு 
இராமக்கோயிலில்‌ தங்கக்‌ கால்நடையாக ஸயால்‌ என்ற 
சிற்றூர்‌ சேர்ந்தான்‌; அங்கு “சத்த சைதன்யன்‌”” என்ற 
பெயருடன்‌ பிரம்மசாரிக்‌ கோலம்‌ பூண்டு, யோகம்பயிலத்‌ 
தொடங்கினான்‌. அங்கிருர்து வைராகிகளுடன்‌ கோட 
கங்காரா சென்று, பிறகு இத்தஇபூருக்குப்‌ புறப்‌ 


0. 7 ) ஸி 
சடக்‌ குகப்‌ ட்‌ 
பட்டான்‌) வழியில்‌ ஒரு பைத ]துஸ்‌ப்யர்ன ஸ்‌ கண்டு 
பிடித்துப்‌ பையனைக்‌ கண்டதாக [தில்லு Pirபரான 
கர்‌சுஞ்லால்ஜீக்குத்‌ தகவல்‌ எழுதினார்‌. 

நமது சைதன்யர்‌, இத்இபுரியில்‌ நீலகண்ட மஹாதே 
வாலயத்இல்‌ நல்ல துறவிகவிடையே இருந்தார்‌) ஒருகாட்‌ 
காலை இடீரென்று கர்‌௬ஞ்லால்ஜீ எதிரே நின்றார்‌. சேவ 
கரும்‌ கூடவக்‌இருந்தனர்‌. பிரம்மசாரிக்‌ கோலம்பூண்ட 
செல்வனைத்‌ தம்தை றி வெகுண்டார்‌ ; சுத்தசைதன்ப 
ருக்கு வெள்ளை யுடுத்தித்‌ தன்‌ ஜாகைக்கு இட்டுச்‌ சென்று 
காவலில்‌ வைத்திருந்தார்‌. வெள்ளை படுத்தினால்‌ அவரு 
டைய துறவும்‌ வெளுத்துப்போகும்‌ என்று தந்தை 
எண்ணினார்‌ போலும்‌ ! 

காவலர்‌ கண்ணில்‌ திரிபோட்டுக்‌ காக்கின்றனர்‌. 
இரவு மூன்று மணி) காவலரை உறக்கம்‌ மயக்கியது; எது 
சமயம்‌ என்று கண்கொட்டாது பார்த்திருக்க சத்த 
சைதன்யர்‌, விருட்டென்று தப்பினார்‌ ; கோவில்‌ கோபுரத்‌ 
தைச்‌ சார்ந்து இலையடர்ம்திரும்த அரசமரத்தின்‌ உச்சியில்‌ 
எறி ஒளிக்துகொண்டார்‌. தந்தைக்குத்‌ அக்கிவொரிப்போட்‌ 
டது. சேவகர்‌ பரபரத்து ஊரை அலள்ப்‌ பார்த்து அலுத்‌ 
தனர்‌. பையனைக்‌ காணோம்‌. இவ்வளவுதான்‌ இவன்‌ விதி 
என்று தந்தை ஊருக்குச்‌ சென்றார்‌. பகலெல்லாம்‌ அடர்க்த 
இளைகளில்‌ ஒளிரந்திரும்த ௬த்தசைதன்யர்‌, இரவில்‌ ழே 
பிறங்க, ஆமதபாத வழியே சென்று பரோடாவை அடை 
தார்‌. அங்கு சேதன மடத்தில்‌ சுவாமி ப்ரஹ்மானந்தர்‌ 
அன்பு இடைத்து, வேதாந்தம்‌ பயின்றார்‌. 

6. நாடெல்லாம்‌ கூற்றினார்‌ 

உண்மையொளியைத்‌ தேடி நமது துறவி புறப்பட்‌ 

டார்‌. அடர்ந்த காடு, மலை, கணவாய்‌, ஆற்றோரன்‌ 
களூடு, பசி, தாகம்‌, இடர்களைப்‌ பொறுத்துச்‌ சென்றார்‌ 7 
துறவிகளையும்‌ அறிவாளிகளையும்‌ ஈாடி, வேதமும்யோகமும்‌ 

பயின்றார்‌; ஈருமதைக்கரையில்‌ பல அரிய சாதுக்களைக்‌ 
கண்டார்‌; சச்சிதானந்த பரமஹம்ஸர்‌, பிரேமானந்தர்‌ 
முதலியோர்‌ உறவால்‌ பெரும்பயன்‌ அடைந்தார்‌. மூரணா 
னந்தர்‌ என்ற மராட்டியத்‌ துறவியிடம்‌ ஸக்யாசம்‌ பெற்று, 
“தயானந்த சரஸ்வதி?” என்ற திக்ஷ£காமம்‌ பூண்டார்‌ ; 
யோகானந்தரிடம்‌ ஹடராஜ யோகங்களைப்‌ பயின்றார்‌ ; 
கிருஷ்ண சாஸ்திரியாரிடம்‌ இலக்கணம்‌ கற்றார்‌; மற்றொரு 
பண்டிதரிடம்‌ வேதமோ னார்‌ ; ஜ்வாலானந்தர்‌, சிவா 
னத்தர்‌ முதலிய யேரகிகளிடம்‌ சாதனம்‌ செய்தார்‌; 
பிறகு ஹரித்வாரம்‌ ரிஷிகேசம்‌ சென்று இரண்டு பிரம்ம 
சாரிகளுடன்‌ “தேரி? என்ற ஊரில்‌ வாம மார்க்இகளை 
யும்‌, தந்திர அநூல்களையுங்‌ கண்டு அருவருத்துக்‌ காஷ்மீரம்‌ 
சென்றார்‌; கங்காகிரீ என்ற பெரியாரிடம்‌ இல காலம்‌ 
இருந்தார்‌; பிறகு இமாலயக்‌ காடுகளிலும்‌ மலைகளிலும்‌: 
சற்றி மஹான்களைத்‌ தேடினார்‌. 


ஒக மடத்தில்‌ மஹந்‌து தன்‌ பட்டத்தைத்‌ தயானக்த 
ருக்கு அளித்தார்‌. மடத்‌ தலைமையை விரும்பாத, சமது 
வீரத்துறவி ஜோஷிமடம்‌ சேர்ந்து ஆங்கு பல யோகிகளை 
அம்‌ பெரியோர்களையுவ்‌ கண்டார்‌. அங்கிரும்து பதரி 
தாராயணம்‌ சென்றார்‌. பசிக்குப்‌ பணிக்கட்டியை உண்டும்‌ 
மலைமீதேறி யோகிகளைத்‌ தேடினார்‌. குளிரில்‌ வாடித்‌ 
திரும்பி, ராமழூர்‌ வழியே துரோணசாகரம்‌ சோர்து, 
மீண்டும்‌ துணிந்து கங்கைக்‌ கரையை அடைத்தார்‌. இவ்‌ 
கொரு பிணம்‌ மிதந்து வக்தது. தமது கையில்‌ ஒரு ஹட 
யோக நூலும்‌ இருக்கது. ஆற்றில்‌ நீர்‌, பிணத்தைக்‌ 
கரை சேர்த்து அறுத்துப்‌ பார்த்தார்‌; ஹடதாக்திர கூல்‌ 
கன்‌ சொல்லும்‌ ஆதாரசக்கரங்கள்‌ புலப்படவில்லை. * அனை 
பொய்‌! யென்று அறிந்து பிணத்துடன்‌ நூலையும்‌ ஆற்றில்‌: 
வீசினார்‌. அதன்பின்‌ மீண்டும்‌ தருமதையை நேரக்இத்‌ 
திரும்பினா. அடர்ந்த காடுகளூடு சென்று களைத்து, அகா 
லத்தில்‌ ஒரு சிற்றுரை அடைந்தார்‌. ஜனங்களைத்‌ தொம்‌: 


[ . ஒட ம 
குரு வரஜானந்தா்‌ ்‌ ச்‌ 
இஃ3ஆ6. 
அரவு செய்ய மனமின்றி, ஈதியில்‌ மூழ்‌ வந்து இயானம்‌ 
செய்யும்போது, இராமத்‌ தலைவன்‌, பால்‌ கொணர்ந்து 
கொடுத்தான்‌. 


7. குரு விரஜானத்தம்‌ 


இவ்வாறு அறிவும்‌, தவப்‌ ப பெர௱லிவும்‌ பெற்றுப்‌ 
பதினைந்தாண்டுகள்‌ சற்றி, தயானந்தர்‌ வடம துரையில்‌ 
ஒரு பெரிய மஹான்‌ இருப்பதாகக்‌ கேள்வியுற்று அங்கே 
போந்தார்‌. அவரே விரஜானந்த ஸ்வாமிகள்‌; இவர்‌ 
1779-ல்‌ பஞ்சாபைச்‌ சேர்க்த கர்தர்பூரில்‌ பிறந்த அம்‌ 
தணர்‌; ஐந்து வயதில்‌ அம்மை வார்த்துக்‌ கண்ணிழக்தசா7 
ஒறுவயதில்பெற்றோரையும்‌ இழக்து, இடப்பட்டு, உலகை 
வெறுத்துக்‌ கிளம்பி ரிஷிகேசத்தில்‌ மூன்றாண்டுகள்‌ காயத்‌ 
சித்தியானம்‌ செய்து இததிபெற்று, ஹரித்வாரம்‌ சென்றார்‌; 
அங்கு பரமானந்தரிடம்‌ ஸர்யாசம்‌ பெற்று வியாகரண 
மும்‌ சாஸ்திரங்களும்‌ கற்றுத்‌ தேர்ந்தார்‌. இவருடைய 
தெள்ளறிவை வியந்து, “ப்ரஜ்ஞானசக்ஷம ஸ்வாமி? என்று 
அறிஞர்‌ பெயரிட்டனர்‌. சிலகாலம்‌ ஆழ்வார்‌ மன்னர்‌ 
வேண்டுகோட்படி அவர்‌ அரண்மனையில்‌ தருமசரஸ்திரம்‌ 
பாடஞ்சொல்லிக்‌ கொண்டிருந்தார்‌. அதன்பின்‌ மதுரை 
யில்‌ தங்கி, பல சீடர்களுக்கு வேதாந்தக்‌ கல்வி பயிற்றி 
னார்‌. விரஜானநக்தர்‌, பண்டி தா களைவிட மகரிஷிகள்‌ வாக்‌ 
கையே மதித்து வேதப்பிரசாரம்‌ செய்தார்‌. அதனை 
உலதற்குப்‌ பயனாகும்படி விளக்க ஒரு தக்க டேனை 
எதர்பார்த்திருர்தார்‌. 
1660-ல்‌ தயானந்தர்‌, விரஜானந்தர்‌ கதவைத்தட்டினார்‌. 
“யூ்ரர்‌?'; * தயானந்தன்‌. '' ££ இலக்கணம்‌ படித்திருக்‌ 
இறாயா 27 “ஸரஸ்வதி முதலிய சில மூல்கள்‌ பார்தீதிருக்‌ 
கிறேன்‌." கதவு திறந்தது; ஆளை சோட்டம்‌ பார்த்தார்‌. 
“ஏன்‌ மகனே ! மஹாபாசதத்திற்கு முன்‌ எழுதப்பட்ட 
வேதவுரை, மஹரிஷிகள்‌ வாக்கு; அதையே உ படில்‌ 

பின்னே எழுதப்பட்டது, பண்டிதர்‌ சரக்கு; அதை: 
வீசி யெறி”' என்றார்‌. 


தயானந்தர்‌, விரஜானந்தரிடம்‌ இரண்டரை ஆண்டு 
கன்‌ மிகவும்‌ வணக்கத்துடனும்‌ கருத்துடனும்‌ வேதக்‌ 
கல்வி கற்றார்‌; மிகவும்‌ பொறுமையடன்‌ குருசேவை 
செய்தார்‌. குரு, தன்னைச்‌ சினங்கொண்டு அடித்தால்‌, 
“சுவாமி! என்னை அடி.ப்பதனால்‌ தங்கள்‌ கைரோகுமென் று 
அஞ்சுகிறேன்‌'' என்று இரங்குவார்‌! தான்‌ படித்து முடிந்த 
ஆம்‌, குருவுக்கு த௲நிணையாகக்‌ கொஞ்சம்‌ இராம்புகளைச்‌ 
சமர்ப்பித்து, “£ ஸ்வாமி! உடல்‌ பொருள்‌ ஆவி அனைத்தும்‌ 
தங்களுடையதே” என்றார்‌. விரஜூனந்தர்‌, “பொறுமை 
மிகுந்த அருமைச்‌ செல்வனே! இருளும்‌ இடர்களும்‌ 
உலகைக்‌ கவர்ந்தன; சாதியும்‌ வகுப்புச்சண்டையும்‌ வலுத்‌ 
தன; ஓரிறை௨னை வணக்க, ஒரு குலம்போல்‌ மாந்தர்‌ 
வேதப்பொருள்‌ அறிந்தொழுக, அருமறை முணிவர்‌ 
பெருமை விளங்க, சாதிசமயச்‌ சச்சரவொழிய, உண்மை 
யொளியை உலகெலாம்‌ பரப்புதி; வேதக்‌ கொடியை 
விண்ணுற வுயர்த்துதி, அன்பனே ! உனக்கு ஆண்டவன்‌ 
அருள்க !” என்று ஆ௫கூ நி யனுப்பினா. 


8. ஞானப்‌ போர்‌ 


இ ருவின்‌ கட்டளையைப்‌ பெற்று வணங்டித்‌ தயானற்தர்‌ 

அருட்பணி விரதம்‌ பூண்டு, சுத்த பிரம்மசரியத்தால்‌ 
தாம்‌ அடைந்த தேஜஸ்‌, ஓஜஸ்‌, வீரியம்‌, ஞானம்‌ எல்லாம்‌ 
உல கின்‌ தொண்டிற்கே ஆகுக வென்று புறப்பட்டார்‌. 
தய ரனந்தர்‌ திடபலமுள்ள கம்பீரமான வேதச்சிங்கம்‌ ; 
அவர்‌ அறிவையும்‌, ஆளையும்‌, குரலையும்‌, மொழியையும்‌ 
கண்டு எதிரிகள்‌ நடுங்கினர்‌. ஒரு சமயம்‌ ஒரு. பெரிய 
குதிரை வண்டியை ஒரு கையால்‌ கிறுத்தினார்‌; மற்றொரு 
முறை தன்னைக்‌ கொல்ல வந்த ஒரு பகைவன்‌ வானைப்‌ 

பிடுங்க, அதை இரண்டு ௬க்காகாக்கினார்‌ ; ஒரு பகைவன்‌ 
வீயெ பாம்பை மிதித்து சசுக்கனோ. 

இருளிலும்‌ அடிமை மிடர்களிலும்‌ பரிதவிக்கும்‌ பாரத 
மக்களிடம்‌ பரிவுடனும்‌, வேதாவேசத்துடனும்‌ எழுக்தார்‌ 
தயானந்தர்‌; மதுரையினின் று ஆக்ரா வச்தார்‌; அங்கு 
சந்தியா புஸ்தகம்‌ எழுதி, முப்பதினாயிரம்‌ படிவங்கள்‌ 
ஜனங்களுக்கு இனாமாகத தரச்செய்தார்‌ ; ஜெயபூரில்‌ புரா 
ணங்களையும்‌, உருவணக்கத்தையும்‌ கண்டித்தார்‌. 

ஜெயபூரில்‌ பலரை ஊன்‌ மது விலக்கச்‌ செய்தார்‌. 
ஆஜ்மீரில்‌ பூஜ்யர்‌ இரே. (Rev.Grey) டேவிட்சன்‌ 
(Davidson) முதலிய ஆங்கிலேயரால்‌ நன்கு மதிக்கப்‌ பெற்‌ 
றார்‌; அதன்பிறகு, ஹரித்வாரம்‌ கும்பமேளத்தில்‌ கணக்‌ 
கற்ற ஸர்யாசிகள்‌, வைராககெள்‌, கோசாயிகள்‌, உதாஸி 
கள்‌, மன்னர்‌, செல்வாகளிடையே, தமது “பரமத சுண்‌ 
டனத்வஜ'த்தை நாட்டினார்‌. போலியொழுக்கங்களை மண்‌ 
டையி லடித்தார்‌. அனுப்ஷஹரில்‌ ஒரு சாஸ்திரி தாயானம்‌ 
தருடன்‌ வாதடித்‌ தோற்று, விக்கிரகங்களை ஆற்றில்‌ 
எறிந்து பணிச்தார்‌. சரண்சிங்‌ என்ற செல்வன்‌, விக்ரக 
வாதம்‌ புரிக்து தோற்று, தயானந்தமைக்‌ கொல்ல வாளை 
ஓங்கனான்‌; அப்போதும்‌ தயானந்தர்‌ தமது கொள்கையே 
பேகினார்‌. பிறகு அவன்‌ கொலையாளிகளை விடுத்தான்‌ ; 
மஹானை அணுகத்‌ தைரியமில்லாது கொலைஞர்‌ திரும்பினர்‌. 
அனுப்ஷஹரில்‌ ஒரு பகைவன்‌ வெற்றிலையில்‌ விஷம்‌ வைத்‌ 
துக்‌ கொடுத்தான்‌ ; உண்டார்‌ மஹான்‌ ; மயக்கம்‌ வந்தது ; 
உடனே கெளலியும்‌, தெளதியும்‌ செய்து விஷத்தைக்‌ 
கக்கி ஈலமடைந்தார்‌ ! இதை யறிந்த நண்பர்‌, * அப்‌ பாவி 
யைச்‌ சிறைக்கு அனுப்ப வேண்டும்‌' என்றனர்‌. 
மக்களைச்‌ சிறையிட நான்‌ வரவில்லை; அவர்களை மடமை 
பிருளினின்று விடுக்கவே உலூற்கு வந்தேன்‌” என்று 
தடுத்தார்‌ மஹான்‌! வைதிகர்‌ போலக்‌ ளெம்பினர்‌ ; 
தயானந்தர்‌, அவர்கள்‌ சூழ்ச்சிகளையும்‌ வாதங்களையும்‌ 

அணிந்து எதிர்த்து வென்று தன்‌ *ஒரிறை' வாதத்தை 
நிலைகிறுத்தினார்‌. கான்பூரில்‌ ஐரு பெறும்‌ பண்டித 
சபையை வெற்றிகொண்டார்‌. 22-10-1869-ல்‌ தயான 
தர்‌ வைதிகக்கோட்டையான காரிநகர்‌ வந்தார்‌. பண்டி 
தர்கள்‌ ஒன்று சேர்ந்து, சாஸ்திரங்களைப்‌ புட்டி, மேற்‌ 
கோள்களைத்‌ திரட்டிக்கொண்டு - தடபுடலாக வந்து 
சூழ்க்து. வாதம்‌ புரிந்தார்கள்‌. மூலைக்கொரு கேள்வி 
கேட்டனர்‌; வேதச்‌ சிங்கம்‌ சடசடவென்று உண்மை 
முழக்கம்செய்தார்‌! கூச்சலிட்டனர்‌ ; மண்ணும்‌ சாணியும்‌ 
எறிந்தனர்‌ ; எக்களித்தனர்‌; எல்லாம்‌ பொறுத்து 
எதிரிகள்‌ வாயை அடக்கி, சத்திய வேதத்தை நிலை 
காட்டினார்‌ தயானந்தர்‌. ஆயிரக்கணக்கான அன்பர்‌. 
தயானந்தரை அடைந்ததைக்‌ கண்டு, பண்டிதர்‌ கூட்‌ 
டம்‌ வெட்டியது. கா மன்னனே முடிவில்‌ தயானந்த 
ரைப்‌ போற்றிப்‌ பணிந்தான்‌. ஒருபகைவன்‌ மீண்டும்‌ வெற்‌: 
நிலையில்‌ விஷம்‌ வைத்துக்‌ கொடுத்தான்‌; அதை உடனே 
கக விட்டார்‌ மகான்‌. தயானர்தர்‌ மூன்‌ முறை காசிக்கு 
வந்து, வேதவுண்மையை எல்லாருக்கும்‌ உபதேசித்தார்‌. 
பாட்னா, மாங்கர்‌, பாகல்புரி முதலிய இடங்களில்‌ வெற்றி 
பெற்று 16-12-1872-ல்‌ தயானந்தர்‌ கல்கத்தா வந்தார்‌. 


அங்கே நான்கு மாதம்‌ பல அறிஞர்களுடன்‌ அள 
வளாவினார்‌ ; அனைவரும்‌ தயானந்தரை ஆதரிச்தனா. 
ப்ரம்ஹ ஸ்மாஜத்தார்‌ அவரை மனமார வாவேற்றனர்‌ ; 
கேசவசந்திரர்‌ அன்புடன்‌ ஆதரித்து, அவர்‌ மொழிகளைப்‌ 
பருகினார்‌. அவரை வடமொழி பயிலச்‌ சொன்னார்‌ தயா 
னந்தர்‌. பரமஹம்ளரும்‌ தயானக்தரைப்‌ பார்த்தார்‌. 
9. ஆரிய ஸமாஜம்‌ 


முன்னே சென்ற இடங்களை மீண்டும்‌ பார்த்து, வேதக்‌ 
கொடியைப்‌ பலமாக ஊன்றி, பிருந்தாவனம்‌ சாதா 
மேள த்தில்‌ அரிய பணி புரிந்து, 1875-ல்‌ தாயனந்தர்‌ பம்பாய்‌ 

சேர்ந்தார்‌. இங்கே வல்லபாசாரியார்‌ மதத்தைக்‌ கண்டிக்‌ 
“கவே, மதத்தலைவனான ஜீவன்ஜீ, தாயானந்தரின்‌ சமையல்‌ - 
காரனுக்கு ஆயிர ரூபாய்‌ லஞ்சங்கொடுத்து கஞ்சுவைக்கள்‌ 
சொன்னான்‌. இதை அறிந்த வீரத்துறவி சமையல்காரனைல்‌ 
கூர்க்து நோக்கிக்‌ கேட்டார்‌; அவன்‌ பிழையை ஓப்புக்‌- 
கொண்டான்‌; மஹான்‌ அவனையும்‌ மன்னித்தார்‌. பண்டி 
தர்களை யெல்லாம்‌ அனுப்பி, வீணாகவே, மீண்டும்‌ தயரனம்‌ 
தரைக்‌ கொல்ல ஜீவன்ஜீ கொலைஞரை ஏவினை. கொலை 
ஞர்‌, மகானின்‌ வீரத்‌. துணிவையும்‌ கருணையையும்‌ கண்டு 
மனம்‌ “மாறிச்‌ சென்றனர்‌. இங்கே மீண்டும்‌ ஒரு 
பெரிய சபை கூட்டி, எதிர்த்த புராணப்‌ பண்டிதர்களை 
வாயொடுக்கி ““நதஸ்ய ப்ரதிமா அஸ்தி'' (கடவுளுக்கு வடிவ 
மில்லை என்று அழுத்தமாகத்‌ தன்‌ கொள்கையைச்‌ சிம்மம்‌ 
போல்‌ முழக்கி வெற்றிபெற்றார்‌. பிறகு அன்பர்‌ வேண்டு 
கோட்படி. ஆரியதருமப்‌ பிரசாரத்திற்காக பம்பாயில்‌ 
ஆரிய சமாஜம்‌ ஓன்று கிறுவ வேண்டிய விதி நியமங்களை 
வகுத்தார்‌. பூனாவில்‌ இந்து சங்கத்தில்‌ பதினைந்து சொற்‌ 
பொழிவுகள்‌ ஆற்றினார்‌. அங்கும்‌ பண்டிதர்கள்‌ முட்டுக்‌- 
கட்டை போட்டு இடர்‌ செய்தனர்‌. 
இந்த வேதச்சிங்கத்தின்‌ முன்‌, இடர்கள்‌ தவிடுபொடி 
யாயின. பம்பாயில்‌ தனது வெற்றிக்கொடியை நாட்டிய 
தும்‌ மீண்டும்‌ ஒரு முறை வட இந்தியாவைச்‌ சுற்றிப்‌ பிர 
சாரம்‌ செய்தார்‌. இக்காலம்‌ தமது ருக்வேத ஆதிபாஷா 
பூமிகையும்‌, இன்னும்‌ பல நூல்களையும்‌ எழுஇஞர்‌. 1576-ல்‌" 
டில்லி தர்பாரின்‌ போது தயானந்தர்‌ அங்கு சன்று 
முகாம்‌ போட்டார்‌. பல மன்னரும்‌ அறிஞரும்‌ அவர்‌ 
கொள்கைகளைக்‌ கேட்டு மெச்னெர்‌. சந்தூயூரில்‌ ஒரு 
சர்வமதசபை கூடிற்று. அங்கே தனது வேதக்‌ கொடியை 
உயர்த்தினார்‌. “ கடவுள்‌ எப்போது எப்படி உலகைப்‌ 
படைத்தார்‌ 2 கடவுள்‌ எங்கும்‌ நிறைவா ? அருள்‌ நூல்கள்‌ 
எவை? முக்தியாவது என்ன? அது எங்கனம்‌ எம்‌ 

அம்‌ ?'-என்று பல கேள்விகள்‌ கேட்டனர்‌. “(இய ற்கையி 
ஊின்று இறைவன்‌ உலகை யாக்கினார்‌. இறைவனைப்‌ 
போலவே இயற்கையும்‌ என்று முள்ள து. உலகத்திற்கு 
அன்வரந்திரக்‌ கணக்குப்படி 1,960,852,976 ஆண்டுகள்‌ 
ஆயின. உயிர்கள்‌, அறம்‌ பொருள்‌ இன்பம்‌ வீடடையச்‌ 
சாதனமாகவே ஆண்டவன்‌ உலகை யாக்கினான்‌. அக்க 
சிவிருத்தியே முக்தி, நல்லொழுக்கம்‌, தெள்ள றிவு, வேத 
மோதல்‌, நல்லோர்‌ உறவு, யோகத்தால்‌ புலன்களைப்‌ 
பொய்யினின்‌ று விலக்கித்‌ தன்னை மெய்வழி செலுத்தல்‌, 
ஈள்வரத்‌ தியானம்‌, இவையே வேதவழி. : பரம்‌ 
பொருளே / என்னும்‌ நிறைந்தவனே ! பொய்யினின்று 
உண்மைக்கும்‌, அன்பத்தினின்று இன்பத்திற்கும்‌, 
இருளினின்று. ஒளிக்கும்‌ என்னை நடத்தியருள்‌ ' என்று 
வணக்கம்‌ செலுத்துக, இவற்றால்‌ முக்தியின்பம்‌ எய்தும்‌ ” 
என்று சரியான விடை யளித்தப்‌ பெரும்‌ 
புகழ்‌ பெற்றார்‌. இந்து, இல்லாம்‌, இறிஸ்தவ அறிஞ 
ரம்‌ தாயானந்தரை ஈன்கும தஇித்தனர்‌. லூதியானாவில்‌ 
ஒரு சண்டமாருதம்‌ வீச, மஹான்‌ லாகூர்‌ சென்றார்‌ 
லாகூரில்‌ ஆரியசமாஜம்‌ எற்பட்டது. 


, குருகானகசை ஈன்ற பாஞ்சாலம்‌, ரிஷி தயானம்தரை 
நன்கு போற்றியது. “கடவுள்‌ ஒருவன்‌; அருவன்‌; எங்கும்‌ 
நிறைவு; சாதி வேற்றுமை மடமை” என்னும்‌ உணர்வு 
சீக்கியர்‌ குருதியில்‌ ஊறிப்போயிருக்தது. . தயானந்தரின்‌ 
ஆரியதருமக்‌ கொடி, அங்கு பலமாக வேரூன்றியது. தயா 
கத்தர்‌ புறமத மயக்கங்களினின்‌ று வாலிபர்களை வேதவழிக்‌ 
குத்‌ திருப்பினார்‌. லாகூர்‌, இருதாஸபுமம்‌, ஜலந்தர்‌, 
டேராடூன்‌, பெரோல்புரி, ராவல்பிண்டி, ஜீலம்‌, வாஜிர 

பாத, குஜரன்‌, மூல்தான்‌, ரூக்ரி, அலில்ரா, மீரட்‌, ஆஜ்மீர்‌, 
லக்னோ, முதலிய பல இடங்களில்‌ சமாஜங்கள்‌ உண்டா 
மின. ஆங்காங்கு புரரணிகர்கள்‌,வாமாசாரிகள்‌,வேததரும 
விரோதிகள்‌ வாயொடுங்கனர்‌. காசியில்‌ ஆரியசமாஜமும்‌ 

அச்சுக்கூடமும்‌ ஏற்பட்டது. மஹான்‌ சென்றவிடமெல்‌- 
லாம்‌ இன்று, பொது. கிலயங்களும்‌, கலாசாலைகளும்‌? 
“வேதமந்திரங்களும்‌, சமாஜங்களும்‌ பொலிகின்றன! மீண்‌ 
டும்‌ ஹரிச்வாரம்‌ கும்பமேளத்திற்குச்‌ சென்று, வேத 
கர்ஜனை செய்து, ஆரியக்கொடியைப்‌ பலமாக ஊன்‌ நினார்‌. 
7675-ல்‌ பம்பாயில்‌ தியாசபி சங்கம்‌ ஏற்படுத்திய ப்ளா 
வட்ஸ்‌, ஆல்காட்டை தயானந்தர்‌ மீரட்டில்‌ சந்தித்து, 
அவர்களுடைய சமரஸ நோக்கத்தை வியந்து, சிலகாலம்‌ 
அச்‌ சங்கத்திற்குத்‌ தணை செய்தார்‌. பிறகு அதன்‌ உறவை- 
நீக்க நேர்ந்தது. 
ஆக்ராவில்‌ ஆயிரக்கணக்கான அன்பர்‌ ஆரியசமாஜிக 
ளாயினர்‌. ஆஜ்மீரில்‌ தயானந்தர்‌ தீ விபத்தால்‌ வரும்‌ 
இய ஏழைகளுக்குப்‌ பேருதவி செய்தார்‌. இச்சமயம்‌ 
பம்பாய்‌ ஆரியசமாஜம்‌ முறைப்படி. ௮ ைமைத் து 
ஆண்டு விழா நடத்தியது. அதில்‌ தாயானந்தர்‌ ஆரியவேத 
சருமத்தைப்பற்றி விரமாகப்‌ பேசினர்‌. அதன்பின்‌ உதய- 
புரி மன்னன்‌ ஸாஜனசிக்கிற்கு ஆரிய கரும நீதி புகட்டினார்‌. 
அங்கு ஒரு பரோபகார சபையும்‌ ஏற்படுத்தினார்‌. தம்‌- 
பொருளை கிர்வதிக்கத்‌ தயானந்தர்‌ அச்சபைக்கு உரிமை 
தந்தார்‌: வேதநூல்கள்‌ அச்டெல்‌, வேததருமப்‌ பிரசாரம்‌, 
பொதுக்கல்வி - இம்‌ மூன்றிற்கே தமது பொருளைச்‌ செல: 
விட வேண்டுமெனக்‌ குறித்தார்‌. உதயபுரி மன்னர்‌ 
அவர்‌ பணிக்குப்‌ பெரும்‌ பொருள்‌ ஈந்தார்‌. வீர எழுச்சி 
தரும்‌ சித்தூர்க்கோட்டையில்‌ ஒரு குருகுலம்‌ அமைக்க. 
விரும்பினார்‌ ரிஷி. அங்கு சமாஜம்‌ ஏற்பட்டது. 
+ 10. இறுதி நாள்‌ 
தா ஹபூரில்‌ சில நாட்கள்‌ தங்‌, மன்னர்‌ வேண்டு கோட்‌ 
படி ஜோதிபுரிக்குச்‌ சென்றார்‌. அங்கே அரசனும்‌ 
அவனை அண்டிய பிரபுக்களும்‌ தீயவாழ்வில்‌ மூழ்க யிருந்த 


தைத்‌ தயானந்தர்‌ பலமாகக்‌ கண்டித்து, அறவழி புகட்டி. 

னார்‌. ராதா ர்‌ மன்னன்‌ ஜஸ்வந்த சிங்கிற்கு மன்னறம்‌ வீளக்‌ 


கினார்‌. ஜஸ்வந்த சிங்கனோ, கானிஜான்‌ என்ற ஒரு பொல்‌, ௨ 


லாத வேசை வலையில்‌ பலமாகச்‌ இக்குண்டான்‌. அவள்‌ 
வைச்ததுசட்டம்‌, தயானம்தர்‌ வியபிசாரத்தைக்‌ கண்டித்து 
சூடுபெறப்‌ பேசினர்‌. இதில்‌ பொராமையு ற்ற அவ்விலைப்‌ 
பெண்‌, தயானக்தரின்‌ உணவில்‌ விஷத்தைக்‌ கலந்து 
கொடுத்து விட்டாள்‌. அர்த வஜ்ர தேகமும்‌ வயிற்று 
நோயால்‌ வருந்தியது. என்ன வைத்தியம்‌ செய்தும்‌ தீர 
வில்லை. அங்கும்‌ து மஹான்‌ அபு பர்வதம்‌ சென்ற, ஆஜ்‌ 
மீரை அடைந்தார்‌. வைத்தியர்‌ ஆனமட்டும்‌ பார்த்தனர்‌. 
காடெல்லாம்‌ செய்தி பரவியது; த௫்தஇிகள்‌ குவிர்தன? 
அன்பர்‌ குழுமினர்‌; ஆவலாகப்‌ பல கேள்விகள்‌ கேட்ட 
னர்‌. “ இறைவனிச்சையில்‌ இருக்கிறேன்‌; இவ்வுடற்‌ 
கவலை வேண்டாம்‌; நல்ல வழியில்‌ இறைவன்‌ உங்களை 
நடத்துக ! நீங்கள்‌ ௬கமாய்‌ வாழ்க / ” என்றார்‌. இறுதி 
காளில்‌ வேதமந்திரங்கள்‌ ஓதினார்‌; காயத்ரி ஜபம்‌ செய்தார்‌. 
* எல்லாம்‌ வல்ல அருளிறைவா / கின்‌ உளம்‌ நிறைவே.றுக/ 
ஓம்‌ !” என்று தமது உடற்‌ சட்டையை 80—10—18583-ல்‌ 
உதறிச்‌ சென்றார்‌. 


இக்தியரின்‌ கண்ணில்‌ கண்ணீர்‌ பெருகியது. ஆங்லெ 
ரும்‌ அமெரிக்கரும்‌ அனுதாபம்‌ காட்டினர்‌. தயானந்த 
க்குப்‌ பிறகு லஜபதிராய்‌, சிரத்தானந்தர்‌ ஆகிய இரண்டு 
வீரச்‌ சிங்கங்களும்‌ ஆரியசமாஜத்தைப்‌ பலப்படுத்தினர்‌. 

11. சத்தியார்த்தப்‌ பிரகாசம்‌ 

நவயுக பாரதத்திற்கு, தயானந்தரே ௬க்‌ரோதயம்‌. 

அவரே ஈம்‌ சாட்டின்‌ ஒற்றுமைக்குத்‌ தடையா 
ருக்கும்‌ ஜாதி வேற்றுமைகளை நீக்கினார்‌; வேதத்தை 
எல்லோருக்கும்‌ பொதவரக்கினார்‌ ; உருவணக்கத்தை 
எதிர்த்தார்‌. ஆரியத்தில்‌ இணையற்ற தேர்ச்சியுள்ள தயா 
னந்தர்‌, பல பாடசாலைகளை ஏற்படுத்தினார்‌. அவற்றிற்கு 

வேண்டிய, வேத பாடப்‌ புஸ்தங்களை தீ தாமே எழுதினார்‌ ; 
வேதாங்கப்‌ பிரகாசிகை யென்னும்‌ இலக்கண அனலும்‌, 
சத்தியார்த்தப்‌ பிரகாசம்‌ என்னும்‌ ஆரிய தருமதரலும்‌ 
இன்னும்‌ பற்பல அரிய நூல்களையும்‌ எழுதிக்‌ குவித்தார்‌. 
ஹிந்தி பாஷைக்குத்‌ தேவநாகரி எழுத்துகளை அவரே 
முதலில்‌ அமைத்தார்‌. சாதி வேற்றுமை, தீண்டாமை, 
பாலிய விவாகம்‌ முதலியவற்றைச்‌ சமூகத்தினின்‌ று விரட்‌ 
மூனா. ஆண்களுக்கு இருபத்தைக்திலும்‌, பெண்களுக்குப்‌ 
பதினாறு வயதிலுமே விவாகம்‌ ச ய்ய வேண்டுமென 
விதித்தார்‌. பெண்களுக்குரிய சுதந்தரத்தை கிலைகரட்டி 
னார்‌. ஆரிய மதத்தினின்று பிறமதம்‌ புக்கவரைச்‌ சுத்தி 
செய்து மறுபடி ஆரியமதத்தில்‌ சேர்த்துக்கொண்டார்‌- 
பிரம்மசரியத்தை வற்புறுத்தி, ஆரியசமூகத்தின்‌ சக்தியைப்‌ 
பெருக்கனார்‌. இந்து” என்‌ ற வார்த்தை வேதங்களில்‌ 
இல்லை ; ௮௮ பிறமாட்டார்‌ ஈம்மை அழைத்த பெயர்‌. ஆத 
லால்‌ சமாஜத்திற்கு “ஆரிய சமாஜம்‌” என்று பெயரிட்டார்‌. 
வேததருமம்‌, சமரஸ உறுதி, தேச ஒற்றுமை, அறிவ 
வளர்ச்சி, வீரக்கலை இவையே ஆரியசமாஜம்‌ உபதேசிப்ப அ. 
12. வேத தருமம்‌ 
பரம்பொருள்‌ ஒருவன்‌, அருவன்‌, முதல்வன்‌, அயன, 
உண்மை யறிவின்பச்‌ ௬டர்‌, எல்லாம்‌ வல்லவன்‌, எங்கும்‌ 

நிறைந்தவன்‌, எல்லையற்றவன்‌, முதலீறற்றவன்‌, பிறப்‌ 
பிறப்‌ பில்லோன்‌, ஓப்புயர்வற்றோன்‌, என்று முள்ளவன்‌, 
அனை த்துளும்‌ விளங்குவோன்‌, எல்லாம்‌ படைத்தவன்‌ 7 

அவனை “ஓம்‌” என்க; அவனையே வணங்ளுக ! 

வேதமே உண்மை அறிவு நூல்‌; அதைக்‌ கற்றறிர்‌ து 
கற்பித்து விளக்குதல்‌ ஆரியர்‌ கடன்‌. 

மனிதா! உண்மையைப்‌ போற்றிப்‌ பொய்யை மறுக்‌ 
கத்‌ தயங்காதே. தருமம்‌ அதருமம்‌, சரி பிசகு எதுவென 
அறிக்து செய்வன செய்‌. உடல்‌ நலம்‌, ஆன்ம நலம்‌, சமூ 


24 ரிஷி தயானந்தர்‌ 


தாய கலம்‌ போற்றி அருட்பணி புரிவதே ஆரிய சமாஜத்தின்‌ 
முதன்மையான நோக்கம்‌ என்பதை அறி. 


மடமையை விலக்கு, அறிவைத்‌ அலக்கு; சுயநலம்‌ 
விடுத்து, அனைவருக்கும்‌ பொ அறலம்‌ புரிக்து நலம்‌ பெறு. 


24 அல்லது 48 வயது மட்டும்‌ ஆண்களும்‌, 16 அல்லது. 
24 வயது மட்டும்‌ பெண்களும்‌ தய பிரம்மசரியம்‌ காக்க 
வேண்டும்‌. 7 

மாணவர்க்கு பிரம்மசரிய குருகுலங்களில்‌ அறிவு, 
ஆற்றல்‌, ஒழுக்கம்‌, ஆத்மசக்தி, உடலுரன்‌ வளாககும்‌ 
கல்வி பயிற்ற வேண்டும்‌. சிற்றின்ப நூல்கள்‌, கதைகள்‌ 
காட்சிகள்‌, வசை மொழிகள்‌ ஒழிக. ஊன்‌, மது, CH 
வெங்கரயம்‌, அழிந்த உணவு, புகையிலை, கஞ்சா, எச்சில்‌ 
உணவுகள்‌ ஒழிக. 

பசிக்குத்‌ தக்க அளவு உண்க; புலன்கலை அடக்குக ; 
பிராணாயாமம்‌ செய்க. 


இரண்டுமணி நேரமாவது பரம்பொருள்‌ வணக்கம்‌ 
நடோரறும்‌ புரிக ; சாதி வேற்றுமை மயொழிக ; இல்லற 
தருமத்தை முறையுடன்‌ போற்றுக: மனிதா! உலகை 
அஞ்சாது, உண்மையைக்‌ கடைப்பிடி. வேதம்‌ எல்லோ 
ருக்கும்‌ பொது.-- 


. இதுவே தயானந்தர்‌ முழக்கம்‌! வாளிற்கும்‌ ஈஞ்சிற்‌ 
கும்‌, சீதிற்கும்‌ சூழ்ச்சிக்கும்‌, மாந்தர்‌ இகழ்ச்டிக்கும்‌, 
விரகு கொலைஞருக்கும்‌ அஞ்சாது, உண்மையைக்‌ 
கர்ஜித்துச்‌ சென்ற தயானந்தர்‌, ஈமது உள்ளத்தில்‌ என்‌ 
அம்‌ வாழ்க ! 

இச்சிறு காலில்‌ மகர்ஷி தயானந்தர்‌ பெருமையைச்‌ 
சருக்கச்‌ சொன்னோம்‌, “தயானந்த ஜோதி”? என்ற பெரிய 
ரல்‌, விரைவில்‌ வெளிவரும்‌. அதல்‌ இம்‌ மகான்‌ பெருமை 
விரிவாகக்‌ காணம்‌, அதைப்‌ படிக்கும்‌ போதே தருமா 
வேச மூண்டாகும்‌. உலகில்‌ ஆரிய தருமம்‌ ஓங்கிப்‌ பரவுக ! 
வேதமும்‌, வேதக்‌ கலையும்‌. தழைத்‌ தோங்குக / 


ஓம்‌ ததஸத்‌ 


